

ಶ್ರೀಛಿನ್ನಮಸ್ತಾಷ್ಟೋತ್ತರಶತನಾಮಸ್ತೋತ್ರಮ್

{|| ಶ್ರೀಛಿನ್ನಮಸ್ತಾಷ್ಟೋತ್ತರಶತನಾಮಸ್ತೋತ್ರಮ್ ||}

ಶ್ರೀಪಾರ್ವತ್ಯುವಾಚ -

ನಾಮ್ನಾಂ ಸಹಸ್ರಮಂ ಪರಮಂ ಛಿನ್ನಮಸ್ತಾ-ಪ್ರಿಯಂ ಶುಭಮ್ |

ಕಥಿತಂ ಭವತಾ ಶರ್ಮೋ ಸದ್ಯಃ ಶತ್ರು-ನಿಕ್ವಂತನಮ್ || ೧ ||

ಪುನಃ ಪೃಚ್ಛಾಮ್ಯಹಂ ದೇವ ಕೃಪಾಂ ಕುರು ಮಮೋಪರಿ |

ಸಹಸ್ರ-ನಾಮ-ಪಾರೇ ಚ ಅಶಕ್ತೋ ಯಃ ಪುಮಾನ್ ಭವೇತ್ || ೨ ||

ತೇನ ಕಿಂ ಪರೈತೇ ನಾಥ ತನ್ನೇ ಬ್ರೂಹಿ ಕೃಪಾ-ಮಯ |

ಶ್ರೀ ಸದಾಶಿವ ಉವಾಚ -

ಅಷ್ಟೋತ್ತರ-ಶತಂ ನಾಮ್ನಾಂ ಪರೈತೇ ತೇನ ಸರ್ವದಾ || ೩ ||

ಸಹಸ್ರ-ನಾಮ-ಪಾರಸ್ಯ ಫಲಂ ಪ್ರಾಪ್ನೋತಿ ನಿಶ್ಚಿತಮ್ |

ಓಂ ಅಸ್ಯ ಶ್ರೀಛಿನ್ನಮಸ್ತಾಷ್ಟೋತ್ತರ-ಶತ-ನಾಮ-ಸ್ತೋತ್ರಸ್ಯ ಸದಾಶಿವ

ಮುಷಿರನುಷ್ಟಪ್ ಛಿನ್ನಃ ಶ್ರೀಛಿನ್ನಮಸ್ತಾ ದೇವತಾ

ಮಮ-ಸಕಲ-ಸಿದ್ಧಿ-ಪ್ರಾಪ್ತಯೇ ಜಪೇ ವಿನಿಯೋಗಃ ||

ಓಂ ಛಿನ್ನಮಸ್ತಾ ಮಹಾವಿದ್ಯಾ ಮಹಾಭೀಮಾ ಮಹೋದರಿ |

ಚಣ್ಡೇಶ್ವರಿ ಚಣ್ಡ-ಮಾತಾ ಚಣ್ಡ-ಮುಕ್ತಾ -ಪ್ರಭಇಷ್ಟಿನೀ || ೪ ||

ಮಹಾಚಣ್ಡಾ ಚಣ್ಡ-ರೂಪಾ ಚಣ್ಡಿಕಾ ಚಣ್ಡ-ಖಣ್ಡಿನೀ |

ಕ್ರೋಧಿನೀ ಕ್ರೋಧ-ಜನನೀ ಕ್ರೋಧ-ರೂಪಾ ಕುಹೂ ಕಲಾ || ೫ ||

ಕೋಪಾತುರಾ ಕೋಪಯುತಾ ಜೋಪ-ಸಮ್ಪಾರ-ಕಾರಿಣೀ |

ವಜ್ರ-ವೈರೋಚನೀ ವಜ್ರಾ ವಜ್ರ-ಕಲ್ಪಾ ಚ ಡಾಕಿನೀ || ೬ ||

ಡಾಕಿನೀ ಕರ್ಮ-ನಿರತಾ ಡಾಕಿನೀ ಕರ್ಮ-ಪೂಜಿತಾ |
ಡಾಕಿನೀ ಸಂಘ-ನಿರತಾ ಡಾಕಿನೀ ಪ್ರೇಮ-ಪೂರಿತಾ || ೭ ||

ಖಟ್ಟಾಙ್ಗ-ಧಾರಿಣೀ ಖರ್ವಾ ಖಡ್ಗ-ಖಪ್ಪರ-ಧಾರಿಣೀ |
ಪ್ರೇತಾಸನಾ ಪ್ರೇತ-ಯುತಾ ಪ್ರೇತ-ಸಂಘ-ವಿಹಾರಿಣೀ || ೮ ||

ಛಿನ್ನ-ಮುಣ್ಡ-ಧರಾ ಛಿನ್ನ-ಚಣ್ಡ-ವಿದ್ಯಾ ಚ ಚಿತ್ರಿಣೀ |
ಘೋರ-ರೂಪಾ ಘೋರ-ದೃಷ್ಟಘೋರ-ರಾವಾ ಘನೋವರೀ || ೯ ||

ಯೋಗಿನೀ ಯೋಗ-ನಿರತಾ ಜಪ-ಯಜ್ಞ-ಪರಾಯಣಾ |
ಯೋನಿ-ಚಕ್ರ-ಮಯೀ ಯೋನಿಯೋನಿ-ಚಕ್ರ-ಪ್ರವರ್ತಿನೀ || ೧೦ ||

ಯೋನಿ-ಮುದ್ರಾ-ಯೋನಿ-ಗಮ್ಯಾ ಯೋನಿ-ಯನ್ತ್ರ-ನಿವಾಸಿನೀ |
ಯನ್ತ್ರ-ರೂಪಾ ಯನ್ತ್ರ-ಮಯೀ ಯನ್ತ್ರೇಶೀ ಯನ್ತ್ರ-ಪೂಜಿತಾ || ೧೧ ||

ಕೀರ್ತ್ಯಾ ಕರ್ಪಾದನೀ ಕಾಲೀ ಕಂಠಾಲೀ ಕಲ-ಕಾರಿಣೀ |
ಆರಕ್ತಾ ರಕ್ತ-ನಯನಾ ರಕ್ತ-ಪಾನ-ಪರಾಯಣಾ || ೧೨ ||

ಭವಾನೀ ಭೂತಿದಾ ಭೂತಿಭೂತಿ-ದಾತ್ರೀ ಚ ಭೈರವೀ |
ಭೈರವಾಚಾರ-ನಿರತಾ ಭೂತ-ಭೈರವ-ಸೇವಿತಾ || ೧೩ ||

ಭೀಮಾ ಭೀಮೇಶ್ವರೀ ದೇವೀ ಭೀಮ-ನಾದ-ಪರಾಯಣಾ |
ಭವಾರಾಧ್ಯಾ ಭವ-ನುತಾ ಭವ-ಸಾಗರ-ತಾರಿಣೀ || ೧೪ ||

ಭದ್ರ-ಕಾಲೀ ಭದ್ರ-ತನುರ್ಭದ್ರ-ರೂಪಾ ಚ ಭದ್ರಿಕಾ ।
ಭದ್ರ-ರೂಪಾ ಮಹಾ-ಭದ್ರಾ ಸುಭದ್ರಾ ಭದ್ರಪಾಲಿನೀ ॥ ೧೫ ॥

ಸುಭವ್ಯಾ ಭವ್ಯ-ವದನಾ ಸುಮುಖೀ ಸಿದ್ಧ-ಸೇವಿತಾ ।
ಸಿದ್ಧಿದಾ ಸಿದ್ಧಿ-ನಿವಹಾ ಸಿದ್ಧಾಸಿದ್ಧ-ನಿಷೇವಿತಾ ॥ ೧೬ ॥

ಶುಭದಾ ಶುಭಘ್ನಾ ಶುದ್ಧಾ ಶುದ್ಧ-ಸತ್ವಾ-ಶುಭಾವಹಾ ।
ಶ್ರೇಷ್ಠಾ ದೃಷ್ಟಿ-ಮಯೀ ದೇವೀ ದೃಷ್ಟಿ-ಸಮ್ಪಾರ-ಕಾರಿಣೀ ॥ ೧೭ ॥

ಶರ್ವಾಣೀ ಸರ್ವಗಾ ಸರ್ವಾ ಸರ್ವ-ಮಂಜಲ-ಕಾರಿಣೀ ।
ಶಿವಾ ಶಾಂತಾ ಶಾಂತಿ-ರೂಪಾ ಮೃಡಾನೀ ಮದಾನತುರಾ ॥ ೧೮ ॥

ಇತಿ ತೇ ಕಥಿತಂ ದೇವಿ ಸ್ತೋತ್ರಂ ಪರಮ-ದುರ್ಲಭಮಂ ।
ಗುಹ್ಯಾದ್-ಗುಹ್ಯ-ತರಂ ಗೋಪ್ಯಂ ಗೋಪನಿಯಂ ಪ್ರಯತ್ನತಃ ॥ ೧೯ ॥

ಕಿಮತ್ರ ಬಹುನೋಕ್ತೇನ ತ್ವದಗ್ರಂ ಪ್ರಾಣ-ವಲ್ಲಭೇ ।
ಮಾರಣಂ ಮೋಹನಂ ದೇವಿ ಹ್ಯುಚ್ಚಾಟನಮತಃ ಪರಮಂ ॥ ೨೦ ॥

ಸ್ತಮ್ಭನಾದಿಕ-ಕರ್ಮಾಣಿ ಋದ್ಧಯಃ ಸಿದ್ಧಯೋಽಪಿ ಚ ।
ತ್ರಿಕಾಲ-ಪಠನಾದಸ್ಯ ಸರ್ವೇ ಸಿದ್ಧ್ಯನ್ತ್ಯ ಸಂಶಯಃ ॥ ೨೧ ॥

ಮಹೋತ್ತಮಂ ಸ್ತೋತ್ರಮಿದಂ ವರಾನನೇ ಮಯೇರಿತಂ ನಿತ್ಯ ಮನನ್ಯ-ಬುಧ್ಧಯಃ ।
ಪಠನ್ತಿ ಯೇ ಭಕ್ತಿ-ಯುತಾ ನರೋತ್ತಮಾ ಭವೇನ್ನ ತೇಷಾಂ ರಿಪುಭಿಃ ಪರಾಜಯಃ ॥ ೨೨ ॥

॥ ಇತಿ ಶ್ರೀಭಿನ್ನಮಸ್ತಾಷ್ಟೋತ್ತರಶತನಾಮ ಸ್ತೋತ್ರಮ್ ॥

Encoded and proofread by Mike Magee ac70@cityscape.co.uk

Last updated October 20 1998 for HTML version

Please send corrections to sanskrit@cheerful.com

Last updated ॐoday

<http://sanskritdocuments.org>

Chinnamasta Ashtottara Shatanama Stotram Lyrics in Kannada PDF

% File name : chinnama.itx

% Category : tantra

% Location : doc_devii

% Author : Traditional

% Language : Sanskrit

% Subject : philosophy/hinduism/religion/tantram

% Transliterated by : Michael Magee ac70 at cityscape.co.uk

% Proofread by : Michael Magee ac70 at cityscape.co.uk

% Latest update : Dec. 22, 1997, Sept, 15, 2014

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [October 13, 2015] at Stotram Website